
IL-MUŻIKA FIL-FESTA TA' SANTA KATARINA

U

SEHEM IL-BANDA BELAND FL-IMGHODDI

mir-Rev. Kan. Joe Abela

Il-Kant Gregorjan

Is-sehem tal-kant u l-mużika fil-festi solenni tal-Knisja mhux xi haġa tal-lum. Ommna l-Knisja Mqaddsa, li minn dejjem kienet padruna ta' l-arti, ilha żżejjen il-festi tagħha bil-mużika għall-mijiet ta' snin. Biżżejjed insemmu lil **San Girgor il-Kbir**, il-Papa qaddis li m'ismu hi marbuta waħda mil-eqdem knejjes fil-parroċċa tagħna. Hu kien Kap tal-Knisja bejn is-snin 590 u 604, u jibqa' magħruf għar-riforma li kien wettaq fil-kant ekkeżjastiku, tant li sa żmenijietna il-kant liturġiku fil-knejjes għadu jissejjaħ ghalih: **Kant Gregorjan**.


Mużika fil-Parroċċa l-Qadima

Aktar minn **300 sena ilu**, meta bħala knisja parrokjali taż-Żejtun kienet għadha tintuża dik li aħna nsejjuha San Girgor, għalkemm minn dejjem kienet iddedikata lil **Santa Katarina**, kienu diġà jiċcelebraw b'mod solenni l-Festa ta' Santa Katarina. Reġistri tal-kontijiet li jinsabu fl-**Arkivju tal-Kurja**, il Furjana (1), jurina biċċar l-ispejjeż li ż-Żwieten kienu jagħmlu biex jiffessteġġjaw lill-padruna tagħhom fix-xahar ta' **Novembru**. **Biżżejjed ngħid li diġà kellhom statwa li kienu jzejnu wkoll b'ornamenti tal-fidda**. Fir-reċerki li għamilt dwar il-Festa fl-Imghoddi fiż-Żejtun, sibt hafna riferenzi diretti għall-mużika. Itqajt ukoll ma' diversi ismijiet ta' persuni li kkontribwew bitalent mużikali tagħhom biex ikabbru l-Festa. Hi hasra iżda, li fil-bidu l-ismijiet tal-mużiċisti ma kienux jinagħtaw.

Mużika fl-Ewwel Snin tal-Parroċċa l-Ġdida

L-eqdem riferenza sibtha fis-sena **1688**, meta allura, il-knisja parrokjali kienet għadha **San Girgor**. Tintuża l-kelma "**mantiċi**" li, nistqarr,

ma nafx eżatt kienux xi speċi ta' mezz biex jonfhu l-orgni jew biex iqabbdun-nar aħjar. Hu x'hinu, fl-**1727** hallsu lill-**organista** u lil min **garr "l'organetto"** (2). Jidher li l-orgni ċkejken li kien jintuża għall-Festa kien jinkera. Għalkemm ismijiet ta' nies m'għandniex, madanakollu din ir-riferenza hi xhieda ċara li mil-ewwel snin tas-seklu XVIII, il-mużika diġà kellha sehem fil-



Ritratt mehud fis-sena 1904 li juri kif kien oriġinarjament il-kor meta mbena. Innotaw illi fuq kull naħa ta' l-inkwadru tal-kor hemm żewġ statwi kbar, waħda ta' San Girgor u l-oħra ta' Santu Wistin u bejniethom żewġ anġli. L-istatwa ta' Santu Wistin dan l-aħhar tpoġġiet fiċ-ċimiterju l-ġdid wara illi ġiet restawrata. [Gentilment misluf minn C. Baldacchino]

Festa ta' Santa Katarina. Tliet snin wara, jiġifieri fl-1730, ħarġu somma ġmielha għal dan iż-żmien - **10 skudi u 5 tari** - "**per la musica nella festa di S. Caterina**". Kienu għadhom kemm lestew il-bini tal-kappelluni u l-kor tal-knisja parrokkjali ġdida, u kienu qed jagħtu bidu għall-ornamenti artistici tal-kor. Sib t ukoll riferenza għall-ispiza li saret biex għamlu pranzu fl-1731 għall-mużiċisti u l-predikaturi tal-Festa. Interessanti hi r-riferenza għall-vjolini, għaliex turina li barra l-orgni ċkejken, kienu jintużaw strumenti oħra (3). Haga li laqitni f'dawn il-kontijiet bikrija tal-Festa tagħna hi, li mill-bidunett il-flus li kienu jonfqu fil-mużika dejjem kienet l-akbar spiza fil-Festa, ukoll meta l-mużika kienet għadha biss parti mill-festa nterna. Hekk, fl-1731, minkejja l-ispejjeż kbar li kellhom fl-opri artistici li kienu qegħdin jagħmlu, nefqu mhux anqas minn **12-il skud** għall-mużika tal-Festa.

Importanza tal-Mużika fil-Festa

Il kont tal-mużika baqa' dejjem jikber minn sena għal oħra, hekk li fl-1769 nefqu **23 skud**, u s-sena ta' wara aktar minn **30 skud**. Tnax-il sena wara, l-ispiza telgħet għal **33 skud**, li kienu jinkludu l-ħlas għall-Vesperi ta' Lejlet il-Festa. Il-prokuratur niżżel fir-registru: "**ho fatto esito di scudi trentatre per la Mosicha (sic) fatta nella Festivita di S. Caterina, cioè col Primo Vespero**" (4). Fl-1790 l-ispiza tal-mużika ssuperat bil-bosta kull spiza oħra u telgħet għal **62 skud**! Dawn il-flus huma ndikazzjoni ċara ta' l-importanza li l-kappillani u l-prokuraturi kienu jagħtu lill-mużika fiċ-ċelebrazzjoni tal-Festa, biex din tkun aktar solenni u tixraq lill-parroċċa tagħna.


Jibda s-Seklu XIX

Niġu issa għas-Seklu XIX, meta l-informazzjoni li għandna fl-Arkivju ssir aktar frekwenti u nteressanti, speċjalment għaliex jingħataw l-ismijiet. Hekk, l-għada tal-Festa, jiġifieri fis-26 ta' **Novembru, 1836**, il-prokuratur ħallas **60 skud** lill- "**Maestro di Cappella**" **Vincenzo Bugeja per la musica di S. Caterina**" (5). **Mro Vincenzo Bugeja (1806-1860)** kien laħaq "**Maestro di Cappella**" fiż-Żejtun wara missieru **Mro. Pietru Pawl Bugeja (1761-1828)**.

Vincenzo kien ukoll inħatar "**Maestro di Cappella**" tal-Katidral flok il-mejjet missieru.

Dun Frangisk Saverju Ellul, il-Mużiċista Minsi

Iżda mill-1838 sal-1847 il-mużika tal-Festa kienet taħt id-direzzjoni tas-saċerdot **Dun Francesco Saverio Ellul**, li wkoll jissejjaħ "**Maestro di Cappella**" (6). Barra minn hekk,



29 ta' Novembru 1838: Riċevuta ta' ħlas mill-prokuratur tal-festa lil Dun Frangisk Saverju Ellul għal tlett servizzi ta' mużika fil-ġranet tal-festa. Il-ħlas kien ta' 70 skud. [Ark. Parr].


il-ħlas għoli li rċieva kull sena għall-mużika fil-Festa (p.e. fl-1843 ħalsuh **85 skud**!) juri ċar li kien hu li dderieġa l-mużika lejlet u nhar il-Festa. Manadnakolu jien qatt ma smajt lil ħadd isemmi lil dan is-saċerdot fil-qasam tal-mużika. Imma fl-1848 il-folja nqalbet. Filwaqt li **Maestro Paolo Nani (1814-1904)** beda jithallas **90 skud għall-mużika ta' lejlet u nhar il-Festa**, it-Tridu kien esegwit mill-organista **Dun Frangisk Saverju Ellul**. U hekk baqa' għal numru ta' snin. Fl-1859 **Pawlu Nani** ġie mħallas aktar minn **112 il-skud**: "**M. Sign. Paolo Nani, Maestro di Cappella, per Primo Vespere, Messa e Seconda Vespere in musica di S. Caterina**". Iżda l-akbar qabza fil-ħlas ta' P. Nani kienet bejn is-snin **1855 u 1856**, meta s-Surmast għollielhom il-kont minn **102 għal 112 il-skud**. **Pawlu Nani** dam jidderieġi l-mużika ta' lejlet u nhar il-Festa għal żgur mhux anqas minn **26 sena**, għaliex ismu jibqa' jidher minn tal-anqas sal-1874. Fl-1870, meta **Dun Frangisk Saverju Ellul**, l-organista tat-Tridu, irċieva **29 skud** bħala ħlas, **Pawlu Nani** rċieva mhux anqas minn **150 skud**. Fl-1873 l-organista tat-Tridu kien saċerdot ieħor: **Dun Mikiel Busuttli**. L-istess is-sena ta' wara. Wara

Pawlu, bħal “Maestro di Cappella” taż-Żejtun sar ibnu **Mro Antonio Nani (1842-1929)** (7), li kien miżżewweġ liż-Żejtunija **Carmela Mifsud** (8).

“L-Orkestra taż-Żejtun”

Sadattant iżda, il-mużika kienet diġà bdiet iżżejjen il-Festa Esterna ta’ Santa Katarina. Snin qabel l-1832, **Gio. Batta Diacono** kien waqqaf l-“Orkestra taż-Żejtun” (9). Gio. Batta ġie minn Milan il-mużiċista **Mro. Mle. Deferraris** biex jieħu hsieb din l-orkestra. Dan is-Surmast Taljan ħadem ħafna biex iġib l-quddiem l-orkestra fiż-Żejtun, u s-Sur Diacono kien jafhulu, għaliex barra li kien iħallsu, ukoll tah dar biex jgħammar fia bejn iż-Żejtun u Ħal-Għaxaq. Fl-1861 “**Il Signore Giovanni Diacono**” thallas 5 skudi “per supplemento della musica fatta nel Triduo di S. Caterina”. Iżda fl-1862 il-prokuratur ħallas lill-organista **D. Francesco Ellul** per tre voci e contrabbasso per gli tre giorni del Triduo”.


L-Ewwel Banda fiż-Żejtun



Mro. Orazio Diacono, fundatur tal-Banda Beland, flimkien ma’ martu Francesca Saveria neè Darmanin u ż-żewġ uliedhom subien - Carlo maġemb ommu u Gio Batta (Tittu) fuq missieru.

Mill-Orkestra ta’ Gio. Batta Diacono jidher li nħolqot l-ewwel banda fiż-Żejtun bit-tħabrik ta’ **Orazio Diacono**, iben Gio Batta. Hi ħaġa ċertissima li din il-banda kienet diġà teżisti fl-1860, għaliex il-prokuratur ta’ Santa Katarina, fis-27 ta’ Novembru, 1860, ħallas lill ċertu **Angelo Galea** “per supplemento della banda musicale” (10). L-istess għamel is-sena ta’ wara. **Hawn għandna l-aktar prova ċara li l-Festa ta’ Barra fiż-Żejtun ilha tigi mzejna minn banda għal żgur mhux anqas minn 133 sena!**


Maestro Angelo Mifsud, detto ‘Cirches’ Kien fl-1868 li **Mro. Angelo Mifsud** ha taħt idejh din il-banda u kabbarha. (11) Il-banda kienet iddoqq “nell’ora della processione nella piazza”. Iżda naħseb li għal dik li hi mużika, l-aktar informazzjoni importanti hi n-nota li tgħid li fl-1878 il-prokuratur ħallas 20 skud lill “**Maestro Angelo Mifsud, detto Cirches, per il suono della Banda Musicale**” (12). **Feliċ Gauci** jithallas “per aver messo il palco della



Mro. Angelo Mifsud maghruf bħal Cirkes kien l-Assistent ta’ Mro. Orazio Diacono. Fis-sena 1868 il-banda għaddiet f’idejn Mro. Mifsud u filwaqt illi baqghet tiehu sehem fil-festa ta’ Santa Katarina bdiet tiehu sehem fil-festi ta’ pajjiżi oħra. Infatti fl-4 u fil-5 ta’ Ġunju 1870 il-banda wettqet żewġ programmi fil-belt Valletta fl-okkażjoni tal-festa tal-Madonna ta’ Liesse bi ħlas ta’ 20 skud [R. Mifsud Bonnici, Grajja ta’ Baned 1 Ktieb pag. 46 f.]

Banda". Ftit wara, "**Angelo Cirches**" jissejjah espressament "**Capo di Banda**" li daqqet lejlet u nhar il-Festa. **Fl-1879** il-Banda hadet sehem ukoll fil- **Festa tal-Madonna tad-Duttrina**, li dak iż-żmien kienet issir b'ċerta solennità. Ahna ż-żwieten għandna għalfejn inkunu grati lejn dawn it-tliet pijunieri tal-mużika fiż-**Żejtun: Gio batta Diacono, ibnu Orazio, u Angelo Mifsud**. Kien fl-1897 li l-Banda Beland għaddiet f'idejn **Mro. Carlo Diacono**, bin Orazio. Carlo kien għad kellu biss 21 sena! Sadattant, għalkemm il-mużika tal-Festa Interna kienet għadha f'idejn **Mro. Paolo Nani, iż-żagħżuġh Carlo Diacono fl-1894** kien idderieġa l-mużika tat-Tridu u l-**Quddiesa tat-Te Deum**.

Il-Banda Beland fil-Festa ta' Pompei
Ta' min iżid li l-Banda Beland kienet tieġu sehem ukoll fil-Festa tal-Madonna ta' Pompei li kienet isir f'**Marsaxlokk** meta dan ir-raġal kien għadu parti mill-parroċċa taż-**Żejtun**,



Obbl. Banda Musicale della Filarmonica			
Beland per l'anno 1894, 95-97-98-99	6	14	11
On M ^o Marchi Ottocchia Doc. 1 e 92	6	13	-
On pagno di probenc de l'anno	3	3	7
On trattamenti eseguiti in diverse feste			
vite eme de Doc. 11, 12, 30-65-26, 291	5	4	11 1/2
A diversi Prodi che furono fatte in diverse feste	11	13	6
All'Organista pa diversi tempi dalle feste eseguiti in diverse feste Doc. 1, 3, 26, 36, 44, 53	19	6	1
All' serviente della Chiesa per l'uso Breviario ed altri durante quod l'anno	57	5	7 1/2
	Σ	135	12 1/2


Silta mir-rendikont tal-hruġ u dħul tal-knisja ta' Marsaxlokk bejn it-13 t'April 1894 u l-31 ta' Diċembru 1899. Din is-silta turi l-partecipazzjoni tal-Banda Beland fil-festa ta' Marsaxlokk fis-snin 1894/95, jiġifieri qabel ma Marsaxlokk sar parroċċa, u fis-snin 1897, 1898 u 1899. Il-hlas għal dawn is-servizzi kien ta' £6.14s.11d. [Ritratt]. Il-Banda Beland kienet ukoll akkumpanjat l-istatwa tal-Madonna ta' Pompei fl-1931 meta din kienet giet indurata mill-ġdid.

jiġifieri qabel l-1897. Regjistru tad-Dhul u Hruġ ta' M'Xlokk li jinsb fl-Arkivju taż-**Żejtun** juri li fl-1894 kienet diġà issir din il-Festa tal-Madonna. Fil-Festa Esterna kienet tieġu sehem "**la filarmonica Beland del Zeitun**" li għas-sitt snin 1894-1899 giet imħallsa s-somma ta' £6.14,5 (13).

Festi Ċentinarji fl-1920

Għaddew is-snin u waslet is-sena 1920. Dik is-sena saru festi speċjali fiż-**Żejtun** biex ifakkru għeluq il-**200** sena mill-Konsagrazzjoni tal-Knisja Parrokkjali. Stampaw programmi apposta, fejn għadna nistgħu naqraw din in-nota: "**La musica sarà affidata al Maestro C.**"

Il-partecipazzjoni tal-banda Beland fil-proċessjoni tal-Ġimngħa l-Kbira quddiem il-vara l-kbira imur lura għal hafna snin, probabbilment għal aktar minn mitt sena. Fi żmien l-ewwel Arcipriet taż-Żejtun Dun Anton Psaila [1888-1897] ġara incident kurjuż hafna meta l-awtoritajiet riedu jnehhu l-banda minn quddiem il-vara l-kbira. Nhar il-Ġimngħa l-Kbira hekk kif harget il-vara l-kbira fil-bieb prinċipali, ir-reffigħa niżżlu l-vara fl-art fuq iż-zuntier u ma riedux jimxu qabel ma terġa tidhol il-banda quddiem il-vara bhas-soltu. Għalhejn sewa l-intervent tas-Sindku Curmi u dak ta' l-Arcipriet Psaila. Fl-aħħar dawn ċedew u hallew lil banda terġa' tieġu postha bhal qabel fejn għadha hemm sal-lum. Ritratt mehud fis-sena 1950 fi żmien is-Surmast Baldacchino - Ġentilment misluf minn C. Baldacchino.



Il-knisja Arcipretali u Arcimatičiči tagħna mżejna għall-festi ta' għeluq il-200 sena mill-konsagrazzjoni tagħha f'Novembru ta' l-1920. Ta' min wiehed jinnota illi t-tużell il-gdid kien għadu ma sarx u kien jintuża dak li għadna nużaw illum matul is-sena, illi fin-nofs tal-kursija kienet tiddendel linfa kbira, filwaqt illi l-arzella tal-kor hija dik oriġinali bil-kwadretti ta' Zahra.

Diacono, il quale nel giorno della 25 inaugurerà la sua messa grande approvata dalla Sta. Sede.

Is-seklu li għadda kienu nqalghu hafna kwistjonijiet dwar il-mużika li kienet qegħda tindaqq fil-knejjes Maltin. Il-Konċilju ta' Trento (1545-1563) kien hareġ regolamenti dwar il-mużika li kellha tindaqq fil-knejjes, iżda mal-mixja tas-snin dawn ir-regolamenti kienu ntesew, u daħlet hafna mużika aktar adattata għal teatru milli għal knisja. Iżda fl-1904 il-Papa San Pija X hareġ "motu proprio" biex jirregola liema kwalità ta' mużika kella tindaqq fil-knejjes. Għalhekk il-Quddiesa l-Kbira li Carlo Diacono żanzan fl-1920 kellha l-approvazzjoni tas-santa Sede. Fl-istess sena Diacono ġie maħtur uffiċjalment "Maestro di Cappella" taż-Żejtun.

Sehem il-Banda Beland fil-1920

Kif kien jixraq, il-Banda Beland ħadet sehem aktar minn darba f'dawn il-festi ċentinarji. Hekk naqraw fil-programm li fil-21 ta' Novembru, li allura kien l-Ewwel Jum tat-Tridu, "La Filarmonica Beland eseguirà uno scelto programma", u nhar l-24 ta' Novembru, "La Filarmonic Beland eseguirà di pezzi scelti musicali e un Inno con voci puerili composto per l'occasione dal Maestro Carlo Diacono".

U hekk ngħalqu dan l-istudju tagħna b'dawn iż-żewġ ismijiet flimkien: Banda Beland u Carlo Diacono. It-tnejn li huma kkontribwew bis-sħiħ għall-isvilupp tal-arti mużikali fiż-Żejtun. Minkejja li għaddew numru sewwa ta' snin għadna sal-lum aħna ż-Żwieten ingawdu l-frott tal-ħidma tagħhom. Mingħajr

FESTE CENTENARIE

Ricorrendo quest'anno 'il secondo centenario 'della Benedizione della Chiesa Parrocchiale Arcip. del Zeitun la festa di Santa Caterina sarà celebrata con maggior solennità.

PROGRAMMA

FUNZIONI SACRE

Sabato 20 Nov. alle 3.30 p.m.—Vespri Solenni.

Domenica 21 Nov. alle 5.45 a.m.—Arrivo di S. E. Revma. Mons. Portelli Vescovo di Selinonte, Vicario Generale.

6 a.m.—Messa letta con comunione generale che sarà celebrata da S. E. R. Mons. Portelli.

8 a.m.—Solenne traslazione della Sacra reliquia della Santa dall'antica Chiesa Parrocchiale di Sta. Caterina volgo S. Gregorio all'attuale Chiesa Parrocchiale Arcipretale da S. E. R. per commemorare il trasferimento dell'antica parrocchia alla nuova. Immediatamente dopo si canterà un Solenne «Te Deum».

9 a.m.—Messa Solenne, dopo il canto del Vangelo Mons. Prof. Michele Barbara reciterà un discorso d'occasione.

3 p.m.—Vespri Solenni, Predica, Inno, Antifona, Benedizione Sacramentale.

N.B.—S.S. Benedetto XV ha benignamente concesso l'Indulgenza Plenaria e la Benedizione Apostolica pel giorno 21 Novembre 1920.

Lunedì 22 e Martedì 23 Nov. alle 6 a.m.—Messa Cantata. 4 p.m.—Predica Inno, Antifona, Benedizione Sacramentale.

Nei giorni del Triduo predicherà il M. R. D. Gius. Camilleri, parroco di C. Zabbar.

Mercoledì 24 Nov. alle 7 a.m.—Messa Solenne col canto del «Te Deum».

3 p.m.—Vespri a Musica e Benedizione Sacramentale.

Giovedì 25 Nov. alle ore 5 a.m.—Canto del Matutino e responsori la quale sarà eseguita dall'orchestra del Circolo Sta. Caterina diretta dal Mro. G. Cassar.

9 a.m.—Arrivo di S.E.R. Dom Maurus Caruana O.S.B., G.C.O.G., K.B.E.

9.15 a.m.—Solenne Pontificale da S.E. R. Dopo il Vangelo salirà il pergamino il M.R.D. Vinc. Azzopardi D.D., parroco di C. Curmi.

3 p.m.—Vespri a Musica, Processione, e Benedizione Sacramentale.

N.B.—La Musica sarà affidata al Maestro C. Diacono, il quale nel giorno del 25 inaugurerà la sua messa grande approvata dalla Sta. Sede.


FESTE ESTERNE

21 Nov.—Illuminazione, La Filarmonica «Beland» eseguirà uno scelto programma.

24 Nov.—Illuminazione generale, la Filarmonica «Beland» e «Queen's Own» della Senglea eseguiranno dei pezzi scelti musicali. La medesima «Beland» eseguirà un Inno con voci puerili, ~~imposto~~ per l'occasione dal Maestro C. Diacono. 10.30 p.m. giuochi pirotecnici,

25 Nov.—3.30 La Filarmonica «Conte Ruggiero» del Rabato e «Queen's Own» della Senglea eseguiranno marcie e pezzi scelti. Illuminazione.

Il-programm ufficjali tal-festi centinarji f'eghluq il-200 sena mill-konsagrazzjoni tal-knisja taghna, kapolavur tal-Gafa, bejn l-20 u l-25 ta' Novembru, 1920. Il-Banda Beland kienet hadet sehém ewlieni f'dawn il-festi. F'Settembru ta' l-istess sena, 1920 is-Socjetà Beland kienet giet ikkonsagrata lill-Qalb Santissima ta' Gesù mill-Arcisqof Don Mauro Caruana.



ma trid ikollok tgħid f'qalbek, "X'qabza għamilna miż-żmien meta biex ikollhom ftit ta' mużika fil-Festa fil-Knisja kien ikollhom jikru daqxejn ta' orni čkejken!"

RIFERENZI

- (1) Arkivju Arċiveskovili Kurja Furjana, Conti Vol. 103, Dok. 8, f. 16, Vol. 193, Dok. 8, f. 17.
- (2) AAKF, Conti Vol. 103, Dok. 14A, f. 44.
- (3) Ibid. f. 22v.
- (4) APZ, Lib. Esig. del. Lamp. del Ter. Zeiton, 1781-1785, f. 62.
- (5) APZ Ven Lamp. princip. 1836, f. 61.
- (6) Ibid.
- (7) "Il-Mument", 4/10/1992.
- (8) APZ Lib. Matr. XVII, f. 113.
- (9) Robert Mifsud Bonnici, "Ġrajja tal-Baned f'Malta u Għawdex", p. 39.
- (10) APZ Lib. C, Esito dei Legati appart. alla Ven. Lamp. d. zeiton, f. 250.
- (11) Robet Mifsud Bonnici, p. 40.
- (12) APZ Lib C, Exito di Legati, ibid., f. 355.
- (13) APZ Ven Lamp. della Chiesa di Marsascirocco, sotto il titolo BVM del Rosario di Pompei, 1894-1897. Mhux impagnat.




J. Brownrigg installations ltd.

**electrical
and
mechanical
servicing
contractors**

16/18, Flagstone Wharf,
Marsa.

Tel: 220711 - 222568.



j.brownrigg

supplies ltd

Agents & Suppliers of Electrical
& Mechanical Fittings